



கலைஞர்
100
1924 - 2024

முரசொலி

Murasoli

www.murasoli.in

நிறுவனர் : கலைஞர் மு. கருணாநிதி

murasolidaily@gmail.com



தொடக்கம்: 10.8.1942 - முரசு: 84 - ஒலி: 46 - திருவள்ளூர் ஆண்டு 2056 - புரட்டாசி 09 - வியாழக்கிழமை 25 செப்டம்பர் 2025 - சென்னை 16+12 பக்கங்கள் Established: 10.8.1942 - Volume: 84 - Issue 46: Thiruvalluvar Year - 2056 - Purataasi 09 - Thursday 25 September 2025 - Chennai 16+12 Pages ₹5.00



முதலமைச்சர் மு.க.ஸ்டாலின் அவர்கள் நேற்று (24.9.2025) பெருநகர் சென்னை மாநகராட்சி சார்பில் சோமையா தெருவில் உள்ள சென்னை உயர்நிலைப் பள்ளி வளாகத்தில் நிறுவப்பட்டுள்ள அய்யன் திருவள்ளூர் சிலையை திறந்து வைத்தார்.



முதல்வர் மு.க.ஸ்டாலின் அவர்கள் நேற்று (24.9.2025) கொளத்தூர், பெரியார் நகர் விளையாட்டு மைதானத்தில் அச்சீவர்ஸ் அகாடமி சார்பில் நடைபெற்ற நிகழ்ச்சியில், பயிற்சி முடிந்த மாணவ, மாணவியர்களுக்கு மடிக்கணினிகள் மற்றும் சான்றிதழ்களையும், மகளிர்க்கு தையல் இயந்திரங்கள் மற்றும் சான்றிதழ்களையும் வழங்கினார். இதில் அனிதா அச்சீவர்ஸ் அகாடமியின் தலைமை நிர்வாக அதிகாரிகள் நேரேந்திரன் மற்றும் திருமதி. ஹெலன் கலந்து கொண்டனர்.

வேகமாக வளர்ந்து வரும் தகவல் தொழில்நுட்பத்திற்கேற்ப

மாணவர்கள் கல்வித்திறனை வளர்த்துக் கொள்ளவேண்டும்!

‘அனிதா அச்சீவர்ஸ்’ அகாடமி நிகழ்ச்சியில் முதல்வர் மு.க.ஸ்டாலின் வேண்டுகோள்!

சென்னை, செப். 25 -

“வேகமாக வளர்ந்து வரும் தகவல் தொழில்நுட்பத்திற்கேற்ப மாணவர்கள் கல்வித் திறனை வளர்த்துக் கொள்ளவேண்டும்” என்று முதல்வர் மு.க.ஸ்டாலின் அவர்கள் கொளத்தூரிலுள்ள ‘அனிதா அச்சீவர்ஸ்’ அகாடமியில் நடைபெற்ற நிகழ்ச்சியில் பங்கேற்று உரையாற்றும்போது வேண்டுகோள் விடுத்தார்.

முதலமைச்சர் மு.க.ஸ்டாலின் அவர்கள் நேற்று (24.9.2025) கொளத்தூரில் நடைபெற்ற நிகழ்ச்சியில், முடிவற்றத் திட்டப் பணிகளை திறந்து வைத்து, புதிய திட்டப் பணிகளுக்கு அடிக்கல் நாட்டியும், அனிதா அச்சீவர்ஸ் அகாடமி மாணவ, மாணவியர்களுக்கு நலத்திட்ட உதவிகள் வழங்கியும், ஆற்றிய உரை வருமாறு:-

உங்கள் அனைவருக்கும் என்னுடைய அன்பான வணக்கம்.

காலையிலிருந்து சற்றேறக்குறைய 2 மணி நேரமாக நம்முடைய கொளத்தூர் தொகுதியில் பல்வேறு தொடர்நிகழ்ச்சிகள்... எப்போதும் கொளத்தூருக்கு வந்தால் நம் முடைய அமைச்சர் மாவட்டச் செயலாளர் சேகர்பாபு அவர்கள், “ஒரே கல்லில் இரண்டு மாங்காய் அடிப்பவர்” என்பதை கேள்விப் பட்டிருக்கிறோம். ஆனால், நம்முடைய சேகர்பாபு அவர்கள் ஒரு கல்லில் பல மாங்காய்களை அடிக்கக்கூடியவர். ஐந்து, ஆறு இடங்களில் அடிக்கல் நாட்டு விபூ, திறப்பு விபூ, ஆய்வுப் பணிகள், என பல்வேறு நிகழ்ச்சிகள், அதைத் தொடர்ந்து இந்த நிகழ்ச்சி.

இப்படி பல நிகழ்ச்சிகளை ஏற்பாடு செய்து இடையில் சிறிது ஓய்வு எடுக்க வேண்டும் என்று நினைத்தாலும், இந்த நிகழ்ச்சிக்கு அதாவது, அனிதா அச்சீவர்ஸ் அகாடமி நிகழ்ச்சி என்னுடைய களைப்பெல்லாம் நீங்கி, உற்சாகத்தை வழங்கக்கூடிய நிகழ்ச்சி. உங்களுையெல்லாம் பார்க்கின்ற போது... உங்கள் முகத்தை பார்க்கும் போது... அந்த முகத்தில் தோன்றக்கூடிய மகிழ்ச்சியைப் பார்க்கும்போது... உங்களுடைய முகத்தில் தோன்றக்கூடிய நம்பிக்கையைப் பார்க்கும்போது... இன்னும் நான் என்னுடைய கடமையை வேகமாக நிறைவேற்றிட வேண்டும் என்று தோன்றுகிறது. கடமையை உறுதியாக நிறைவேற்றுவேன்!

இந்த அனிதா அச்சீவர்ஸ் மூலமாக பலன் பெற்றிருக்கக்கூடிய இரண்டு சகோதரிகள்



முதலமைச்சர் மு.க.ஸ்டாலின் அவர்கள் நேற்று (24.9.2025) கொளத்தூர், பெரியார் நகர் விளையாட்டு மைதானத்தில் அச்சீவர்ஸ் அகாடமி சார்பில் நடைபெற்ற நிகழ்ச்சியில், பயிற்சி முடிந்த மாணவ, மாணவியர்களுக்கு மடிக்கணினிகள் மற்றும் சான்றிதழ்களையும், மகளிர்க்கு தையல் இயந்திரங்கள் மற்றும் சான்றிதழ்களையும் வழங்கி வாழ்த்தினார். இந்நிகழ்ச்சியில், அமைச்சர் பி.கே.சேகர்பாபு, மேயர், சட்டமன்ற, நாடாளுமன்ற உறுப்பினர்கள், உள்ளாட்சி அமைப்புகளின் பிரதிநிதிகள் உள்ளிட்ட கலந்து கொண்டனர்.

பேசும்போது குறிப்பிட்டு சொன்னார்கள். இன்னும் செய்ய வேண்டும். மாணவர்களாகிய நாங்கள் எதிர்பார்க்கக்கூடிய பணிகளை நீங்கள் நிறைவேற்றிக் கொண்டிருக்கிறீர்கள். இருந்தாலும் இன்னும் செய்ய வேண்டும் என்று கோரிக்கைகளை வைத்து இருக்கிறார்கள். அதனால், நிச்சயமாக சொல்கிறேன். உறுதியாக சொல்கிறேன். என்னுடைய உடலில் உயிர் இருக்கும் வரையில் தலைவர் கலைஞர் அவர்கள் கற்றுக் கொடுத்திருக்கும் அந்த உழைப்பு என்னுடைய உதிரத்தில் இருக்கும் வரையில் நிச்சயமாக உறுதியாக நான் என்னுடைய கடமையை நிறைவேற்றுவேன். நீங்கள் யாரும் கவலைப்பட வேண்டிய அவசியமில்லை. நான் இருக்கிறேன். எதைப்பற்றியும் நீங்கள் கவலைப்பட வேண்டாம்.

என்னவோ தெரியவில்லை. கொளத்தூருக்கு வந்துவிட்டால் எனக்கு இப்படியெல்லாம் பேசத் தோன்றுகிறது. அதுவும் அனிதா அச்சீவர்ஸ் அகாடமியில் பயின்றவர்களை டிருக்கும் மாணவியர்களையும், மாணவர்களையும் பார்க்கின்றபோது இதுபோல் எண்ணம் வருகிறது.

இன்றைக்கு காலையிலிருந்து பல்வேறு நிகழ்ச்சிகள். கண் கண்ணாடிகள் வழங்கி, அதிலும் இரண்டு ஆண்டுகளுக்கு முன்பு தொடங்கப்பட்ட கலைஞர் நூற்றாண்டு கண் மருத்துவமனையில்,

“இன்றைக்கு தகவல் தொழில்நுட்பம் வேகமாக வளர்ந்து கொண்டு இருக்கிறது. மனிதர்களின் வேலைச் சுமையை இந்த வளர்ச்சி வெகுவாக குறைத்துக்கொண்டு வருகிறது. அதற்கு ஏற்ற மாதிரி நீங்களும் Upgrade ஆகிக்கொண்டே வரவேண்டும். அதுதான் என்னுடைய விருப்பம்.”

தொடர்ந்து வழங்கி, இன்றோடு சேர்த்து, 9 ஆயிரத்து 123 பேருக்குக் கண்ணாடி வழங்கப்பட்டிருக்கிறது.

அதேபோல், இந்த நிகழ்ச்சியைப் பொருத்த வரைக்கும் அனிதா அச்சீவர்ஸ் அகாடமியைச் சேர்ந்த 126 மாணவ, மாணவி

களுக்கு லேப்டாப்பும் 356 பெண்களுக்கு தையல் இயந்திரங்களையும் வழங்கியிருக்கிறோம்.

கற்றும் ஆர்வம் குறையக் கூடாது!

இங்கு அந்த மாணவ, மாணவிகள் எல்லாம் இருக்கிறீர்கள்... உங்களுக்கு நான் சொல்லிக்கொள்வது, இந்த அகாடமியில் நீங்கள் பெற்றிருக்கும் பயிற்சி, ஒரு சிறிய துவக்கம்தான். இந்தப் பயிற்சி உங்களுக்கான வாய்ப்புகளை அடையாளம் காட்டக் கூடிய கதவை திறந்து வைக்கும் அவ்வளவு தான். ஆனால், அந்தப் பாதையில் நீங்கள் வெற்றிகரமாக நடைபோட வேண்டும் என்றால், கற்றுக்கொள்ளும் ஆர்வம் குறைந்து விடக் கூடாது.

இன்றைக்கு தகவல் தொழில்நுட்பம் வேகமாக வளர்ந்து கொண்டு இருக்கிறது. மனிதர்களின் வேலைச் சுமையை இந்த வளர்ச்சி வெகுவாக குறைத்துக்கொண்டு வருகிறது. அதற்கு ஏற்ற மாதிரி நீங்களும் Upgrade ஆகிக்கொண்டே வரவேண்டும். அதுதான் என்னுடைய விருப்பம்.

இன்றைக்கு இணையம் முழுவதும் அறிவுத் தகவல்கள் கொட்டிக் கிடக்கின்றன.

நல்ல பயனுள்ள தகவல்களை பார்த்து உங்கள் திறமையை மேலும், மேலும் வளர்த்துக்கொள்ள வேண்டும். நிறைய Online Course இருக்கிறது. எது உங்களுக்கு உதவியாக இருக்குமோ, அதைத் தேடி படிக்க வேண்டிய, பயிற்சி பெற வேண்டிய கடமை உங்களுக்கெல்லாம் இருக்கிறது. படித்துவிட்டோம் வேலை கிடைத்துவிட்டது என்று இருந்துவிடாதீர்கள். அஞ்சல் வழியில் மேற்படிப்பை Continue செய்யுங்கள்.

படிப்பதான் உங்களுக்கு கடைசிவரை துணை நிற்கும். அதுதான் உங்கள் வாழ்க்கையில் உறுதுணையாக இருக்கும். கல்விக்கு இடைஞ்சல் ஏற்படுத்த கல்வியினால் பெறப்படும் அறிவைக் கொச்சைப்படுத்த பலர் நினைத்துக் கொண்டிருக்கிறார்கள். அவர்களின் எண்ணம், நீங்கள் முன்னேற வேண்டும் என்பது கிடையாது. கவர்ச்சியான சொற்களைச் சொல்லி பின்னுக்கு இழுத்துக்கொண்டு செல்லும் ஒரு சூழ்நிலையை சிலர் ஏற்படுத்திக்கொண்டிருக்கிறார்கள். எனவே, எதிர்காலத்திற்கு என்ன தேவையோ, உங்களுக்கு என்ன தேவையோ அதை நோக்கி நீங்கள் நடைபோட வேண்டும்.

மாணவர்கள் படிப்பிற்கு அரசு துணை நிற்கும்!

தமிழ்நாட்டு மாணவர்களின் படிப்புக்கு திராவிட மாடல் அரசு இருக்கிறது என்பதை நீங்கள் மறந்துவிடவேண்டாம். அதிலும் குறிப்பாக உங்கள் முத்துவேல்கருணாநிதி ஸ்டாலின் இருக்கிறேன் என்பதை மறந்து விடவேண்டாம். அதனால்தான், நாம் தமிழ்நாடு முழுவதும் இன்றைக்கு உறுதி எடுத்து இருக்கிறோம். தமிழ்நாட்டை தலைகுனிய விடாமட்டோம் என்பது நம்முடைய ஒற்றுமையைக் காட்டுகிறது.

தமிழ்நாட்டின் வளர்ச்சிக்கு அடித்தளம் கல்வியாகும். அதை நீங்கள் நல்ல முறையில் கற்று, உங்கள் வாழ்க்கையில் நீங்கள் முன்னேற்றம் காண வேண்டும் என்று உங்களுையெல்லாம் நான் மனதார, உளமார, மகிழ்ச்சியோடு இந்த நல்ல நேரத்தில் உங்கள் அத்தனை பேரையும் வாழ்த்தி விடைபெறுகிறேன்.

இவ்வாறு முதல்வர் மு.க.ஸ்டாலின் அவர்கள் உரையாற்றினார்.